

మొగలిషువు

శ్రీ ఆర్. యస్. సుదర్శనం

శ్రీనివాసరావు క్యాంపునుండి తిరిగివచ్చి ఆయాసంగా కుర్చీలో కూర్చున్నాడు. తనతో తిరిగివచ్చిన హోల్డాలు, చేతిసంచీ, గొడుగు ఎదురుగా కనిపిస్తున్నాయి. కుప్పగా ఒకదానిమీదొకటి గిరవాలుపెట్టి వెళ్ళిపోయాడు కూలివాడు. బేసయిస్తే తక్కువని నసిగాడు వాడు. ఎక్కువవివ్వటానికి అభ్యంతరంలేదు, కాని తనదగ్గర అంతకుమించి.....“చిల్లర లోక పోయింది!”

“ఎవండీ, చడిచప్పడూ లేకుండా వచ్చి కూర్చున్నారే! ఇందాకటినించీ మీ కోసమే మాస్తున్నా.....ఇవ్వాలే బస్సు లేటయిందేంటి?” అంటూ శ్రీమతి ప్రవేశించింది... “ఇనుగో, ఇంట్లో బియ్యం నిండుకున్నాయి; ఆదివారంకొబటి పర్వా లేదు ఆలస్యమైనా...మీరు కాస్త బజారు వెళ్ళొస్తే అంతలో స్నానానికి వేన్నీళ్ళుకూడా రెడీ అవుతాయి.”

“డబ్బూ, సంచీ తీసుకురా” అన్నాడు శ్రీనివాసరావు.

“డబ్బూ! అదేనో మీదగ్గరేవుండాలి!...అనుగో సంచీ, మీరు క్యాంపుకు తీసుకెళ్ళినదాన్నే కాళీచేసి పట్టుకెళ్ళండి... ఆ రెండోదికాస్తా ఎలకలు కొరికే కావాలి.”

“నాదగ్గర డబ్బులేవే...ఎట్లాగమరి?”

“ఎట్లాగ! అని కూచుంటే ఎలానండీ? విచిత్రంగావుంది... క్యాంపునుంచి వస్తున్నారాగా తెస్తారనుకోన్నాను.”

ఎదురుగావున్న హోల్డాలు, సంచీ, గొడుగు వైపు నిశ్చలంగా దృష్టినిలిపి శ్రీనివాసరావు చిన్ననవ్వు నవ్వాడు.....

“మంచిదానివే! ... ప్రక్కవాటాలో వాళ్ళిని బదులడుగు.”

“వాళ్ళకిప్పటికే రెండుశేర్లుదాకా యివ్వాలి మనం.....ఇహ డబ్బా? డబ్బు ఆవిడదగరెక్కడుంటుంది, పాపం!...మీరే వెళ్లి ప్రయత్నించండి.”

శ్రీనివాసరావు కదలేదు; బుమ్మునిండిన సామాను వైపు పరిశీలనగాచూస్తూ, పరధ్యానంగా కూర్చున్నాడు.

కొన్నిక్షణాలు నిదానించిన శ్రీమతి—“ఎవరైనా స్నేహితుల్నుండగండీ!...అలా కూచుంటారేమిటి? ఏమీపట్టనటూ! పెద్దవేదాంతిలా.....పలక్కుండా, జవాబులేకుండా కూర్చోటం ఆలవాటు చేస్తున్నారేమిటిమగ్గ! నన్నేదో సాధిస్తున్నట్లు! వేగిరంకదలండిమరి... లేకపోతే యీపూటపస్తే!” అన్నది.

శ్రీనివాసరావు లేచి నుంచున్నాడు. “...అది కాదు.....రాధా, ఒక్కపూట అన్నంలేకపోతే ప్రపంచం తలకొందవుతుందటావా?”

“వీంమాటలండీ! బాసంది...పెళ్లం పిల్లలు పస్తుంటారంటే మీకేం చీమకుట్టివట్లుకూడా లేదన్నమాట!...అయినా వెళ్లి జరిగేసేమిటో చూడకుండా ప్రపంచాన్ని గురించి వైరాగాళ్ళుమాట్లాడుతూ కూచుంటారేమిటంటే?”

“నువ్వు అరవబోక...ఇనుగో, ...వింటేదులే! ...వెళ్ళున్నా! అంటే, నేననేది మరమీ విపరీతం కాదు! ఈ పూట అన్నం మానేసి రాత్రికి వండుకుంటే యింతలో జరిగే ప్రమాదం ఏమిటి, అని అనుమానం!”

“ఏం ప్రశ్నలండీ!... అసలు పస్తుండాలివ కర్మ మేంకాలిండి? అంత దరిద్రం మనకేమొచ్చింది?... ఇబ్బందులు ఎవరికైనా వస్తాయి...కానీ, ఎల్లాంటి యిబ్బందులు వచ్చినా పస్తుపడుకునేంత దరిద్రం మనకెన్నడూ రాదు ... ఎల్లాంటివాళ్ళు పస్తుపడుకునేడి! ఊరికే కబుర్లు చెప్పక వెళ్ళిరండి...పుణ్యముంటుంది.”

మొ గ లి పు వ్య

శ్రీనివాసరావు బయలుదేరాడు గొడుగు, సంచీ పుచ్చుకొని... రాగతో వాదించి ప్రయోజనంలేదు... అసలు ఎవరుమాత్రం యీ విషయంలో తనతో ఏకీ భవిస్తారు? ... నిజంగానే, ఒక్కపూలు పసుంటే ఏం పుట్టిముసుకుతుందో! బాగా ఆకలివేసి రెండో పూలు అన్నం రుచిస్తుంది, అంతేగా!... కానీ, ఒక్క పూలు పసుండిపోతే... ఏదో అవమానం, ఎంతో మేర సాంఘికంగా దిగజారిపట్టు... "అయ్యో! తింటానికి లేక పస్తున్నాం!!" ఆ మాటలో ఏదో పెద్ద దిగులు! "పిల్లలు కడుపులు వెన్నంటుకుపోయి ఆలమటిస్తుంటే కళ్ళతో మాశాం... తల్లి దండ్రీ యిద్దరూ బ్రతికి వుండేయ!" అని ఏడుపు, తిట్లకోటం, ఏదో మహా ఘోరం జరిగిపోయినట్టే బాధపడడం... ఇక తర్వాతి, తర్వాతి— "ఇలా నారోజు, బియ్యం లేక, అవి తెచ్చు కోటానికి చిల్లిగవ్వలేక, పస్తుపడివున్నాం"... అంటూ జీవితచరిత్రలో ప్రధానఘటం కింద చిత్రించుకోవటం ... ఈ గోలంతా ఒక్కపూలు తిండిని కరించే!! కో-ఆపరేటివ్ జూనియర్ ఇన్ స్పెక్టరు చేస్తున్న మానవుడి జీవితంలో యిలాంటివే మెలురాళ్ళు!

శ్రీనివాసరావు హెడ్ కౌర్కు రామనాథం గారి దగ్గరకు వెళ్తాం అనుకుంటూండగానే పిలిచాడు కృష్ణమూర్తి — 'ఏం, శ్రీనివాసులూ! ముళ్ళిపాలెం నించి ఎప్పుడొచ్చావ్ ... ఈ బస్సుకేనా? ... మొగలి రెసులు తెచ్చావా? ... మా పెన్సియూయి సరదా పడుతుందోయ్! ... 'ఇవ్వాలి మామయ్య క్యాంపునుంచి వస్తాడు, తెనాడు లేవే' అన్నాను.' ... కూరల సంచీ సైకిలుకు తిగిలింతుకొని, మొహం మీద జలపాతింలా ప్రవహిస్తూన్న చెముట తుడుచు కొంటూ, మూడణాల మొగలిపూల కోసం లేని బాంధ వ్యాన్ని నొక్కి చెప్పతూ, నవ్వుతూ, ఆశగా నిల్చున్నాడు కృష్ణమూర్తి.

"నా దగ్గర డబ్బు లేదు, తీసుకురాలేనోయ్! ... ముందే చెప్పరాదూ!"

కృష్ణమూర్తి ముందే చెప్పాడు; చెప్పి తే డబ్బు ఇచ్చుకొవాలి వస్తుండేమోనని!

"కరణానికి చెప్పలేకపోయావ్? బంట్రోతు గాల్గిని పుంమాయించేరాడు..."

"నాటివిషయం అనుకోలేదు... ఇంబరెన్ లేదు... సరే, బ్రదర్! ఒక ఆయిగు రూపాయలు కానాలి అర్జంటుగా... బియ్యం తీసుకోవాలి యింటికి..."

కృష్ణమూర్తి ముఖంలో నవ్వు మాయమైంది... "సారీ బ్రదర్! ఇవ్వాలి ఇరవై మూడో తారీఖు అని మరిచిపోయావు కాబోలు! మనం అంతా ఒక బోటు లోనే ప్రయాణం!" అంటూ సైకిలెక్కి రివ్వున మాయ మయ్యాడు...

శ్రీనివాసరావు రామనాథం గారి యిలు చేరుకునే ఒప్పటికి ఆయన భోజనానికి కూర్చున్నాడని తెలిసింది. వరాండాలో నిల్చున్నాడు శ్రీనివాసరావు... చెముట పొనూ చాలచిక్కగా వుంది... బస్సులో రద్దీ... ఇద్దరు లావుపాటి మనుష్యులమధ్య బస్సు కుదుపులకు బాగా నలిగిపోయాడు... తలనిండా, ఒంటినిండా దుమ్ము... చెముటతో కలిసిన దుమ్ముస్పర్శ తుడుచుకోటానికి ప్రయత్నించినప్పుడల్లా, అసహ్యంగా వుంటోంది. బస్సు దిగి వెళ్లిగానే స్నానం చేసి, మంచంమీద వాలుదామనుకొన్నాడు ప్రయాణంలో వున్నంత సేపూ... కాని ఆ యోగం పట్టలేదు... మెలగా వడి నెత్తి కెక్కుతున్న మూడుడు రామనాథం గారి వరాం డాలో విజృంభిస్తూ, దేహాన్ని, బట్టి చివరికి ఉని కి నే దుర్భరం చేస్తున్నాడు.

అసహ్యంనించే కాస్తే పటిలో నిర్లిప్తత పుట్టుకు రావటం గమనించాడు శ్రీనివాసరావు. అప్ర యత్నంగా ఎండిపోయిన పెనవులు నాలుకతో తడుపు కొంటూ... ఎదుగుకుండా ఉన్న యింటి కిటికీవైపు చూచాడు... కిటికీ తలుపు ఓర చేసుకుని రెండుకళ్ళు తన వైపు కేంద్రీకృతమై ఉండటం తెలిసింది— ముఖం మీది చెముట తుడుచుకొని, జుత్తు కాస్త సవరించు కొని, తీవిగా నిల్చుందామనిపించి, చెయ్యి జేబుకుమాల కోసం పంట్లాం జేబులోకి వెళ్లింది తటాలున... కాని మళ్ళీ అక్కడే జేబులోనే ఆగిపోయింది... నిర్లిప్తంగా శ్రీనివాసరావు తన దృష్టి కోడ్డువైపు మళ్ళించాడు... కుక్కలు రెండు పంస్పరం మూఁచూచుకుంటూ వలయాకారంగా తిరుగుతున్నాయి!

శ్రీనివాసరావుకు పెద్ద విసుగు పుట్టుకొచ్చి అక్కడినుంచి వెళ్ళిపోదామనుకున్నాడు... ఏం, వట్టి చేతుల్లో యింటికి వెళ్ళేయేం? రాగ మొత్తుకోవటం, పిల్లల గోల... అంతకన్న ప్రమాదం ఏమీ జరగబోదు కద! వరాండా మెట్లొకటి దిగబోయాడు వెలిపోవా లని శ్రీనివాసరావు. కాని, రామనాథం గారు తలుపు తెరిచి లోపలికి రమ్మని పిలిచారు... సరే, తప్పదు!

“ఏమిటోయ్, ఈమధ్య కనిపించ నేలేను!... మీ నాన్నగారు కులాసాయేనా?...ఇప్పు డాయన మీ అన్నయ్యదగ్గర కదూ ఉంటోంది? నెల్లారా?”

శ్రీనివాసరావు చెవులు మూసుకోలేదుగాని, వినటం మాత్రం మానివేశాడు...“...పాపం కదూ!” అని ఆగారు రామనాథంగారు.

“అవును” అని అంగీకరించాడు ఏమిటో తెలి కుండానే.

“నలుగురు పిల్లలాయ్...అకస్మాత్తుగా ఆమె పోయిందా, యిహా ఆ సంసారం గతేం కావాలి, ఆలోచించు! ఏమిటో యీ కష్టాలు!”

“అవును...పాపం” అన్నాడు ఆయన్ని ప్రతి ధ్వనిస్తూ

“ఈవార్త విన్నప్పట్నీంచీ మాయింటిల్లి పాదీ విచారంలో మునిగి పోయామనుకో!”...ప్రేమ మని శ్రేష్టాగు రామనాథంగారు. శ్రేష్టులు ఆవుకోవటం సాధ్యం కాదు.....దానికి ఎందగ్గ శుద్ధి తెలీను... రామనాథంగారు అన్నవహికను సరిచేసుకుంటూ ఆగిన ఆవకాశం పోగొట్టకూడదని శ్రీనివాసరావు సాంతవిషయానికి వచ్చేశాడు వెంటనే...

“ఏమండీ.....నాకో పది రూపాయలు ఆర్టం టుగా కావాలి వొచ్చాను...గంట క్రితం క్యంపు నుంచి వచ్చాను, యింట్లో బియ్యం నిండుకున్నాయి, చేతిలో కానీ లేదు!”

“ఆ...పది రూపాయలు నెలాఖరులో నాదగ్గర మాత్రం ఎక్కడుంటాయోయ్! ... మా ఆరిజ్ని అడుగుతనుండు...

లోపలికివెళ్ళి అయిదురూపాయలు తెచ్చి యిచ్చారు.

“చాలా ధాంక్స్ సార్జీతం రాగానే యిస్తాను...నెలవు.”

* * *

స్నానంచేసి, భోజనం చెయ్యగానే కునుకు పట్టిందిశ్రీనివాసరావుకు...‘క్యోగు’మనిఉయ్యాలలో చంటిది విడవటంతో మెలకువ వచ్చింది...“అబ్బ, పాడు గోల!...రాధా రాధా”...కేక వెయ్యాలన్న మామూలు ఉండేకం.....వచ్చిపూడా, అంచుదాటని పాలపాంసులా చల్లారిపోయింది.....కేకలు వెయ్య

కుండా అలానే చూస్తున్నాడు...రాధ వచ్చి పిల్లను తీసుకు వెళ్ళింది...రెండో వాడు—వీణ్ణం వయసు— మూత్రంపోసి ఆ మడుగు రెండు చేతుల్లో తట్టుతూ ఆనందిస్తున్నాడు...శ్రీనివాసరావు గోడవైపు తిరిగి పడుకున్నాడు...గోడ మీద డాగులు...అందులో రెండు చారలు—నల్లి రక్తం తాలూకు...” అడుగో నల్లి! పొతోంది, వెళ్ళిపోతోంది...చంపాలి!...ఎడమ చేతి బొటన వేలితో ... ఊర లోపలి ప్రేరణకు చెయ్యి మాత్రం కదలేసు...శ్రీనివాసరావు చూస్తూ ఉండిపోయాడు...“నల్లి వెళ్ళిపోయింది! ఇహ కన పడదు!”...బానీ...ఏం మునిగిపోయినట్టె?

“ఏచండీ...కాఫీ.....లేచి మొహం కడుక్కోండి!”...

కాఫీ త్రాగి మళ్ళీ మంచంమీద కూర్చుంటే రాధ చంటిదాన్ని తెచ్చి ఒళ్ళోపెట్టింది...“ఇవాళ టికి యింట్లో నే వుంటారు కదూ!”

“లేదు...అలా వెళ్ళి రావాలి”

రాధ అన్నందుకే బయలుదేరాడు...ఎక్కడికి? ...యాంత్రికంగా కళ్ళీక్కుకుంటూ చెఱువుకెసి నడుస్తున్నాడు.....రైలు గేటు దగ్గరకు వచ్చేప్పటికి రైలువచ్చేసింది...గేటు మూశారు...నిలుచున్నాడు. రైలుపెట్టెలోంచి వింతగా మనుష్యులు తనవైపే చూస్తున్నాడు! వేగంగా పెట్టెలు ఒకదాని తిర్వాత ఒకటి మనుష్యుల్లో వెళ్ళిపోతున్నాయి, టకా—టక టకా—టక శబ్దం చేసుకుంటూ...

గేటు తెరిచారు. టకా—టక, టకా—టక చెవుల్లో మోగుతూనే వుంది...తలుపులు మూసుకుని కిటికీ సందుల్లోంచి తొంగి చూస్తూ కూచుంటారు... ఎలకల్లా...బొరియల్లో పందికొక్కలా...టకా—టక, టకా—టక వెళ్ళే రైలుపెట్టెలో...పాడు మనుష్యులు!...ఆ రైలు కోసం తినెండుకు ఆగాడు? ఆగకపోతే...తన నేహం రైలు క్రింప పడుతుంది... అప్పుడు తప్పకుండా రైలు ఆగిపోతుంది!...బోనుల్లోని ఎలకలు, బొరియల్లోని పందికొక్కలా, బిలబిలా వచ్చి గుంపుగా చేరి, గలగలా శబ్దం చేస్తాయి...

శ్రీనివాసరావు చెఱువుగట్టుమీదకూర్చుని నీళ్ళ వైపు చూశాడు...తనకు నీటి ప్రమాదం లేకుండా చెయ్యాలని చిప్పిప్పుడు తిండి పట్టుపట్టి ఈత నేర్పించాడు...ఎంత జాగ్రత్త!...ప్రాణాలు ఎక్కడ

మొ గ లి పు వ్య

తప్పించుకొని పారిపోతానని భయం... ప్రతిదీ యిలాగే... తండ్రి చెప్పినట్లు తు, న, తప్పకుండా ఆచరించాడు... ఇంకా ఆచరిస్తున్నాడు... ఫలానా వాళ్లతో స్నేహం వద్దంటే మానుకున్నాడు, ఫలానా పుస్తకాలు మంచివి, చదవమంటే చదివాడు; తప్పకుండా పరీక్షలు పాసవమంటే, అయ్యాడు; బి. ఏ. లో కౌసురావాలంటే, కౌసు తెచ్చుకున్నాడు. ఫలానా అమ్మాయిని చేసుకో చాలమంచి సంబంధం. అంటే చేసుకున్నాడు, పిల్లల్నికన్నాడు... తండ్రి, పెద్దలూ, మిగతావాళ్ళూ, అందరూ ఏదీ మంచిది అంటాలో అంతా అలానే చేశాడు... యీ కొ-ఆపరేటివ్ ఇన్ స్పెక్టరు గిరీ—సర్కారు ఉద్యోగం—ఆలస్యం చెయ్యకు, వెంటనే ప్రవేశించు, మంచిది అంటే డిగ్రీ పుచ్చుకున్న ఏడాడే అందరి సమ్మతి ప్రకారం ప్రవేశించాడు... వెఆధికారులు చెప్పింది చేస్తున్నాడు, ఎప్పుడూ తిరగబడలేదు. పనిచెయ్యకుండా తప్పించుకోలేదు. ఆబద్ధాలు చెప్పలేదు, లంచాలు తీసుకోలేదు. ఇక తను చెయ్యవలసిందేమిటో ఎవరూ చెప్పలేదు... ఇప్పుడు చెప్పటంలేదు. రాధ మాత్రం దివకార్యక్రమం చెబుతూ వుంటుంది... “ఏమండీ, మొహం కడుక్కొండి... కఫీ తాగండి... సాన్నం చెయ్యండి... భోజనం చెయ్యండి... బజారుకు వెళ్ళండి... ఇక పడుకోండి దీపం ఆర్పివేస్తాను...” ఇదీ జీవితం అంటే!...

మరి డిన్నో ఏమి విశేషం వుందనీ... కాకపోతే, తనలాంటి వాళ్ళు యీ జీవితం నుంచి ఏం విశేషాన్ని ఎట్లా సృష్టించాలనీ... ఊరికే మధ్య పెట్టటం చిన్నప్పట్నీ... “ఇనుగో అబద్ధం చెప్పబోక... అందరికీ మంచిగా వుండు... తల్లిదండ్రుల్ని గౌరవించు... అణకువ, విధేయత నెచ్చుకో...” శాతము బుద్ధుని లాకొవచ్చుననే ఆశి మా పెట్టడం... నీతి, నీతి... మరి యీ నీతికి, ఆదిర్బాలకి బద్దుడైన తన జీవితం యిట్లా రైలు పెటెలా, బురద గుండ్లా తయారవటం ఎందుచేతి?... తను యింకేం చెయ్యాలి?... చెయ్యాలిందేమీ లేవు... జీవితం నుంచి నిష్క్రమి సే ఏమి? చావంటే పూర్వమేదో భయం వుండేది... యిప్పుడా భయమేమీ లేదు... తనను నీటివల్ల చావులేదు... రైలు క్రింద పడుకుంటే... గమ్మత్తుగా వుంటుంది... జీవితానికి అటు వేపు ఏముందో చూడవచ్చు.

శ్రీనివాసరావు తిరిగి వస్తాంటే గోపాలం కనిపించాడు... గోపాలం పైన్వూల్లో టీచరు...

“సినిమాకు వసారా, ఇన్ స్పెక్టరు గారూ!...” అర్థం లేని వ్యంగ్య భోంజి!

“డబ్బు లేదోయ్.”
“నేను తీసుకువెళ్తాను రావయ్యా... చాలా బాగుందంటున్నార!” చెయ్యి పుచ్చుకుని లాక్కు వెళ్తాడు గోపాలం... పండ్లండెండ్లాలటిక్కట్లు కొన్నాడు.

జానపదచిత్రం... అరగంట తర్వాత కూర్చోబుద్దెయ్యలేదు శ్రీనివాసరావు... “గోపాలం! సినిమాలో యింబరెస్టు పుట్టటంలేదు... నేను వెళ్తానోయ్!”
“అడమిటి! ఎంగుకని? తలనొప్పా?”
“లేదు... ఊరికే నే.”

“ఏమిటోయ్. కారణమేమీ లేకుండానే! ఇనుగో యిహా హిగోయిక్ డాన్సు వుంటుంది... కాస్త వుండు, ఎంజాయ్ చేస్తావు... ఇంబరెస్టు దానంతే కదే పుట్టుతుంది...”. ఆ ఎంజాయ్ మెంటు తనతో పంచుకుంటే గాని తృప్తిలేదన్నట్లు ప్రాధేయపడ్డాడు గోపాలం.

హీరోయిన్ డాన్సు ప్రారంభమైంది. సగం తర్వాత మళ్ళీ శ్రీనివాసరావు అన్నాడు... “వెళ్తానోయ్.”

“పండ్లండెండ్లాల పెట్టానుబాబూ, సగం విలవైనా వస్తుంది, ఇంబరెస్ట్ దాకా వుండవోయి!”

నిజమే... డబ్బు దండగపోవటం జీవితానికి? ఇచ్చిన డబ్బుకోసమేనా చివరిదాకా కూచోవలసిందే... అడే అందరూ చేసేపని... లేకపోతే, తనం ధనవంతుడా, డబ్బు నిర్లక్ష్యం చెయ్యటానికి! గోపాలం వదిలిపెట్టాడు... డబ్బు వృధా కానివ్వడు... తగిన కారణం లేకుండా వెళ్లటానికి వీలేదు...

“గోపాలం! మా చంటిదానికి వంట్లో వెచ్చగా వుందని చెప్పింది మా ఆవిడ... నాకోసం కనిపెట్టుకుని వుంటారేమీ యింటిదగ్గర...” అబద్ధం చెప్పాడు.

“నిజంగా నేనా?... యీ సంగతి ముందే ఎంగుకు చెప్పలేదోయ్? ... సినిమా ప్రాప్రైటర్ కి ఉత్తి పుణ్యానికి చెల్లించాను... మంచివాడివే!” విసుక్కున్నాడు.

“మరే మనుకోను... వెళ్తాను.”

శ్రీనివాసరావు యిలు చేరబప్పటికి పెద్దవానికి అన్నం పెట్టతూ వుంది శ్రీమతి... మిగతా యిద్దరూ నిద్రపోయారు... కండువా చిలక్కొయ్యకి వేసి, చాప తీసుకొని డాబామీదికి వెళ్తాడు శ్రీనివాసరావు..

చాపమీద వెల్లకిలా పడుకున్న తర్వాత నక్షత్రాలశేషి చూస్తూ ప్రశ్నించుకున్నాడు—“రైలు పట్టాలమీద పడుకునేదెప్పుడు?” “ఎప్పుడో ఒకసారి, వెధవది! దానికీ కొంత ప్రయత్నంకావాలి!” అని జవాబు వచ్చింది.

శ్రీమతి మెట్లెక్కి వచ్చింది... దగ్గరగా వచ్చి “ఏమండీ, వడ్డించమంటారా?” అన్నది. మొగలిపువ్వు పరీమళం తెర శ్రీనివాసరావును ఉక్కిరి బిక్కిరి చేసింది.

“ఎక్కడివి మొగలిరేకులు?”

“పక్కంటావిడ ఇచ్చింది... ఏం, వడ్డించనా, లేక యింకా ఆలస్యంవుందా?... లేవండి! తర్వాత వచ్చి పడుకుందురుగాని!”


“ఊ... కానీయి,” రాధ క్రిందికి వెళ్లిపోయింది.

శ్రీనివాసరావుకు జ్ఞాపకం వచ్చింది... నక్షత్రాలు, ఆకాశం, మొగలిరేకులవాసనా, గాజుల గలగలా, చిక్కనిచీకటి, వెచ్చని కాగిలి... సుజాతి, మొగలిరేకులం పైమరీనూకలుటిచగు రైలు ప్రమాదంలో చనిపోయింది....

ఆదర్శానికి, నీతికి బద్ధుడుగా తనెక్కడున్నాడు?... రెండేళ్ల క్రితం సుజాతితో ప్రణయం... అది ఆవినీతి, రాధకు అన్యాయం... మెలకువతో కాపాడుకోవలసిన రహస్యం... క్యాంపుకు వెళ్లిన ఒక్కొక్కసారి ఒక మహత్తరమైన అనుభవం... సుజాతి తనవాణి చేసుకుంది... భయపడ్డాడు, బాధపడ్డాడు... క్యాంపునుంచి తిరిగివచ్చిన ప్రతి పర్యాయం పశ్చాత్తాప పడ్డాడు... కాని, సుజాతిను చూడగానే భయమూ బాధ, పశ్చాత్తాపమూ, వాపమూ, అన్నీ అంతర్ధానమయ్యేవి!..... ఎంత మంచిది సుజాతి!... ఆమె కొరిస ప్రతిఫలం ఏమీలేదు... ఒకసారి, ‘బాగుండోదనుకొని, పదిహేను రూపాయలు పెట్టి సిఫాసుచీర కానుక తీసుకువెళ్లితే... చనిపోయింది... తర్వాత నెల తిరుక్కుండానే, సుజాతి లేదు!

“ఏం వండోయ్, మిమ్మల్నే!... ఎంతకూ రారేమిటి?”

ప్రత్యక్షానుభవంగా ఉన్నప్పుడు భయమూ బాధ కలిగించినా... దానిమూలంగానే... ఆ రహస్యంవల్లే... మొగలిపువ్వు వాసన, నక్షత్రాలు, ఆకాశం ఆనందం... వీనితో పాటు తనూ వుంటాడు!



ప్రపంచమంతటా మన్నన పొందినది
రాబిన్ హుడ్

తయారుచేయువారు



సెన్-రాలె



SRC-56 TE